

ASHTAVAKRA GITA CHAPTER 16

aṣṭāvakra uvācha □

āchakṣva śarṇu vā tāta nānāsāstrāṇyanēkaśaḥ □
tathāpi na tava svāsthyaṃ sarvavismaraṇād ṛtē □ 16-1□

bhōgaṃ karma samādhiṃ vā kuru vijña tathāpi tē □
chittaṃ nirastasarvāsamatyartham rōchayiṣyati □ 16-2□

āyāsātsakalō duḥkhī nainaṃ jānāti kaśchana □
anēnaivōpadēsēna dhanyaḥ prāpnōti nirvṛtim □ 16-3□

vyāpārē khidyatē yastu nimēṣōnmēṣayōrapi □
tasyālasya dhurīṇasya sukhaṃ nānyasya kasyachit □ 16-4□

idaṃ kṛtamidaṃ nēti dvandvairmuktaṃ yadā manaḥ □
dharmārthakāmamōkṣēṣu nirapēkṣam tadā bhavēt □ 16-5□

viraktō viṣayadvēṣṭā rāgī viṣyalōlupaḥ □
grahamōkṣavihīnastu na viraktō na rāgavān □ 16-6□

hēyōpādēyatā tāvatsaṃsāraviṭapāṅkuraḥ □
spṛhā jīvati yāvad vai nirvichāradaśāspadam □ 16-7□

pravṛttau jāyatē rāgō nirvṛttau dvēṣa ēva hi □
nirdvandvō bālavad dhīmān ēvamēva vyavasthitaḥ □ 16-8□

hātumichChatī saṃsāraṃ rāgī duḥkhajihāsayā □
vītarāgō hi nirduḥkhastasminnapi na khidyati □ 16-9□

yasyābhimānō mōkṣē'pi dēhē'pi mamatā tathā □
na cha jñānī na vā yōgī kēvalaṃ duḥkhabhāgasau □ 16-10□

harō yadyupadēṣṭā tē hariḥ kamalajō'pi vā □
tathāpi na tava svāsthyaṃ sarvavismaraṇādṛtē □ 16-11□